

Nýggj oljufeløg áhuga fyrri

Fleiri oljufeløg, sum ikki eru við í oljuleiting við Føroyar í dag, vísa nú áhuga fyrri at vera við í leitingini komandi árin. Jarðfeingi hevur fingið fleiri fyrspurningar um komandi triðju útbjóðing og hetta heldur stjórin har vera eitt gott tekin

OLJUTILGONGDIN

Jan Müller
jan@sosialurin.fo

Tað sær ikki mætari út enn, at fleiri altjóða oljufeløg, sum ikki í lötuni eru virkin í oljuleitingini við Føroyar, nú standa og banka uppá dyrnar hjá okkara oljuumsiting, Jarðfeingi. Sigurð í Jákupsstovu, stjóri sær hesa positivu gongd sum eitt tekin um, at áhugi framvegis er fyrri at gera íløgur í oljuleiting við Føroyar. Hann sigur, at tey hava fingið

fleiri fyrspurningar frá oljufeløgum og her eisini feløgum, sum ikki hava loyvi her, um komandi 3. útbjóðing. Her er talan um áhuga-verd feløg váttar hann. Tó vil hann ikki upplýsa nøvn. 3. útbjóðing er sett til at vera í byrjanini av seinasta ársfjórðingi í ár. Men innan ta tíð skal uppskot til eina nýggja útbjóðing leggjast fyrri tingið. Hetta verður væntandi í ólavsøkutingsetuni. Men frammanundan skal fyrisitingin taka upp dialog við ymsar felagskapir og stovnar, sum vara av fiskivinnu, umhvørvi, náttúru annars oð. Soleiðis at ein komandi útbjóðing ikki fer at nerva aðra vinnu og umhvørvi.

Atgongd til data

At oljufeløg longu nú koma við fyrspurningum um komandi útbjóðing sær stjórin á Jarðfeingi sum sera positivt. Tey eru sera áhugað í at fáa data og upplýsingar frá seismiskum og



Altíð óheppið at útseta boring

- Tað er altíð óheppið fyrri eitt øki sum okkara, at brunnar verða útsettir, tí vit hava áhuga í at fáa so nógva vitan um undirgrundina sum til ber og so skjótt sum gjørligt

OLJULEITING

Jan Müller
jan@sosialurin.fo

Hetta sigur stjórin í Jarðfeingi, Sigurð í Jákupsstovu, nú tað hevur verið gitt, at boringin hjá BP í summar, møguliga fór at verða útsett til seinni í ár ella til í næsta ár, nú boripallurin helst verður seinkaður. Sigurð í Jákupsstovu sigur seg einki hava hoyrt um, at boringin verður útsett, men hetta er so ein spurningur millum fyrstøðufelag og felagið, sum eigur boripallin og ikki nakað, sum føroyskir mynd-

ugleikar leggja seg út í.

Tað, sum annars liggur fast við boring á landgrunninum, er Williambrunnurin, sum BP ætlar at bora í ár. Síðani hevur ENI sagt seg vilja bora Anne Marie brunnin í 2008 ella 2009. Higar til hevur verið met, at hann fór at verða boraður í 2008, men sum skilst, so er rásarúmið kortini longri, soleiðis at hann kann eisini verða boraður í 2009.

Oljufelagið Chevron hev-

ur fyrr sagt frá, at tað umhugsar at bora ein brunn í sínum 008 loyvi beint við markið í 2008 ella 2009. Sosialurin skilur, at felagið helst fer at skjóta seismikk í økinum longu í summar. So okkurt kundi bent á, at felagið er við til at rigga seg til sína fyrstu boring á føroyska landgrunninum. Tað áliggur so feløgnum, sum fingi loyvi í 2. útbjóðing, at gera seismiskar kanningar, sum so aftur

skulu vera grundarlag undir støðutakan til, um tey vilja bora ella ikki. Sum skilst eru tað eisini seismikkfeløg, sum eru sinnað til at gera kanningar í summar fyrri egna rokning – við vón um at kunna selja upplýsingarnar víðari til oljufeløg, sum hava fingið leitiloyvi.

Sær gott út

Hóast tað eru ginjin meira

enn 10 ár síðani, at føroyskir myndugleikar fóru undir fyrrireikingar til at leita eftir olju og gassi á landgrunninum, og vit framvegis ikki hava gjørt nakað lønandi oljufund, so heldur stjórin á Jarðfeingi, Sigurð í Jákupsstovu ikki, at nøkur orsök er til stúran. Hann vísir á, at neyðugt er at brynja seg við toli í hesi bransjuni. – Tað er við at ganga rætta vegin aftur við áhuganum, hóast hetta ikki

nýggjari útbjóðing



Sigurð í Jákupsstovu, stjóri á Jarðfeingi hevur vónir um, at fleiri nýggj oljufeløg kunnu koma uppí leitingina á landgrunninum, tá enn ein útbjóðing letur upp í heyst.

øðrum kanningum, sum eru gjørd í 90-unum og fyrst í ár 2000 – data, sum ikki longur eru fevnd av lógini um tagnaðarskyldu. Talan er nevniliga um stórar mongdir av data, sum nú eru frítt tilgongilig hjá øðrum. Sosialurin skilur frá keldum í oljuídnaðinum, at feløg, sum móguliga liggja framvið og hava áhuga fyri eini komandi útbjóðing kunnu vera onkur av teimum heilt stóru so sum ExxonMobile og Total. Bæði hesi feløgini eru virkin eystan fyri markið, og tað hevur eisini ljóðað, at tey hava víst áhuga fyri at keypa seg inn í nøkur av verandi loyvum á landgrunninum.

Ikki stórar broytingar í loyvistreytum

Nú nýggj útbjóðing stendur fyri framman er kortini ikki ætlanin at gera stórvegis broytingar í sjálvum loyvistreytum. Sigurð í Jákupsstovu sigur, at tey fara ikki

at broyta treytirnar, sum fylgja við loyvunum, stórvegis, tí tær eru góðar sum er. Tær broytingar, sum ætlanin er at gera, eru meira praktiskar fyri at gera arbeiðið hjá oljufeløgnum meira smidligt. Onkrar justeringar verða so gjørdar.

kann sammetast við tann áhuga, sum var undan 1. útbjóðing. Men eftir tað, sum er hent frá 2001 til 2003, so haldi eg tað gongur tann rætta vegin aftur, eisini um vit taka Brugdubrunnin hjá Statoil við. Tað vistu vit øll var ein sera váðilig boring, men hóast vit ikki gjørdu eitt oljufund, so fingu vit sera týðandi upplýsingar og vitan frá tí boringini, sum kann koma at stuðla uppundir framtíðar leiting sigur

Sigurð í Jákupsstovu.

Samanumtikið er hann bjartskygdur. Nú ræður um at fáa so nógva nýggja vitan sum gjørligt um okkara undirgrund, samtíðis sum vit øll seta okkara álit á tað góða arbeiðið, sum verður gjørt eystan fyri markið.

Fylgja gongdini eystan fyri markið

– Vit fylgja sjálvandi við, hvat hendir hinumegin markið, og tað er greitt, at spurningarnir, sum hava verið frammi í miðlunum í seinastuni, har ein infrastruktur til gassútbyggingarereittavuppskotunum, hava okkara stóra áhuga sigur Sigurð í Jákupsstovu, í eini viðmerking til tíðindini um, at bretska stjórnin saman við fleiri stórum oljufeløgum, er í ferð við at

leggja eina ætlan fyri framtíðar útbyggingar.

Sigurð í Jákupsstovu visir á, at fyrri framtíðar olju- og gassfund í Føroyum, er tað av alstórum týðningi, at tað longu finst ein útflutningsleið til gass. Hóast vit gera oljufund, so vil tað altíð vera gass til steðar eisini, og kunnu vit ikki sleppa av við gassið gjøgnum eina gassleiðingsskipan, so eru vit noydd til at spræna gass-

íð niður aftur í undirgrundina, og tað kann hava nógvar útreiðslur við sær sigur Jarðfeingisstjórin og visir á, at tað er ikki loyvt at koyra gassið út í luftina. Samanumtikið heldur Sigurð í Jákupsstovu, at ein útbygging í bretskum øki av infrakervi til m.a. gass bótir um støðuna hjá okkum hyggja vit longur fram í tíðina.